



גאווערנאר קעטי האוקאל

אויף תיכף ארויסצוגעבן: 10/28/2021

גאווערנאר האוקאל שרייבט אונטער געזעץ באשיצנדיג ארבייטער פון נקמה

געזעץ (S.4394-A/A.5144-A) גיבט שוץ פאר ארבייטער און פאר געוועזענע ארבייטער פון נקמה שריט דורך ארבעטסגעבער פארן באריכטן אומלעגאלע אדער געפארפולע ביזנעס אקטיוויטעטן

גאווערנאר קעטי האוקאל האט היינט אונטערגעשריבן א געזעץ וועלכע באשיצט ארבייטער פון נקמה שריט דורך זייערע ארבעטסגעבער אין פאל וואס זיי באריכטן אומלעגאלע אדער געפארפולע ביזנעס אקטיוויטעטן. דאס טוט באזונדערס פארמערן די שוץ פאר פריוואטע אינדוסטריע ארבייטער וועלכע זענען ווייניגער באשיצט געווען פאר די געזעץ איז אריבערגעפירט געווארן. די מיינונג פון ווער עס ווערט פאררעכנט אלץ ארבייטער איז פארברייטערט געווארן אריינצורעכענען געוועזענע ארבייטער, באשיצנדיג די מענטשן אין וועלכע ארבעטסגעבער האבן מעגליך נקמה גענומען נאכן פארלאזן די ארבעט. די געזעץ גייט ווייטער צו פארברייטערן דאס וואס ווערט פאררעכנט אן אקט פון נקמה צו יעצט אריינרעכענען אויך שריט אדער דראונגען צו נעמען שריט וועלכע וועלן שעדיגן א געוועזענע ארבעטער'ס יעצטיגע אדער צוקונפטיגע באשעפטיגונג און זיך פארבינדן אדער דראען זיך צו פארבינדן מיט אימיגראציע אויטאריטעטן. מיט דאס וואס געוועזענע ארבייטער זענען יעצט געדעקט אונטער די געזעץ, איז די תקופה ווי לאנג מענטשן קענען אונטערנעמען לעגאלע שריט אויך פארלענגערט געווארן פאר צוויי יאר צו זיכער מאכן אז פאסיגע שריט קענען אונטערגענומען ווערן אין פאל פון נקמה.

"אויב מיר האבן עפעס געלערנט פון די פאנדעמיע, איז עס אז באשיצן ארבייטער מוז זיין טייל פון אונזערע אלגעמיינע עקאנאמישע ערהוילונג באמייאונגען", האט גאווערנאר האוקאל געזאגט. "די געזעץ פארזיכערט אז ארבייטער קענען אויפדעקן געפארפולע אדער אומלעגאלע ביזנעס אויפפירונגען וועלכע לייגן זייער געזונט און וואוילזיין אין געפאר. קיין איין ארבעטער דארף נישט געצווינגען ווערן צו דארפן אראפשלינגען שלעכטע ארבעטס אומשטענדן, דערפאר בין איך שטאלץ צו ווייטער באשיצן ארבעטנדע ניו יארקער דורכן פארמיידן נקמה אין די ארבעטספלאץ."

ארבייטער וועלן זיין באשיצט נישט קיין חילוק אויב זיי האבן געטוהן עפעס וואס איז געווען טייל פון די אויפגאבן פון זייער שטעלע. די געזעץ פארזיכערט אויך אז ארבייטער דארפן נאר אויפווייזן אז זיי האבן א בארעכטיגטע פארדאכט אז די געזעץ ווערט פארלעצט אדער אז עס איז דא א באדייטנדע אדער ספעציפישע געפאר, ווידעראום בעפאר די געזעץ האבן זיי געדארפט אויפווייזן די פארלעצונג פון די געזעץ וואס האט געשאפן און געשטעלט א באדייטנדע און ספעציפישע געפאר – כדי צו באשיצן ווערן פון נקמה, פארברייטערנדיג די סארטן באריכטן פאר ארבייטער וועלכע זענען באשיצט פון נקמה. די געזעץ לייגט אלץ פריאריטעט צו באשיצן ארבייטער, און עס ערלויבט זיי די רואיגקייט פון וויסן אז זיי קענען באריכטן אומלעגאלע און געפארפולע אקטיוויטעטן אן לייגן זייער פרנסה אין געפאר.

סענאטארשע דזשעסיקע ראמאָוס האט געזאגט, "ווען אן ארבייטער קומט ארויס צו אלארמירן איבער געפארפולע אדער אומגעזעצליכע אומשטענדן אין זייער ארבעטספלאץ, זאלן זיי האבן די זיכערהייט צו וויסן אז דורכן נעמען די קוראזשפולע שריט וועלן זיי נישט דארפן ליידין פון קאנסעקווענצן דערפאר.

S.4394A פארברייטערט די זעלבע באשיצונגען פאר מענטשן וואס באריכטן אומלעגאלע אקטיוויטעטן ביי די ארבעטספלאץ וואס פובליק ארבייטער האבן – אויך פאר פריוואטע ארבייטער, אריינרעכענענדיג זעלבסטשטענדיגע קאנטראקטארס. די וויכטיגקייט פון די געזעץ איז אונטערגעשטראכן געווארן דורך ארבייטער'ס ערפארונגען דורכאויס די הויכפונקט פון די פאנדעמיע, און אזוי אויך אין די צייט ווען א באדויערנדע נאציאנאלע אויפשטייג אין באמיאונגען צו אריינלייגן ארבייטער אין נישט ריכטיגע קאטעגאריעס צו אוועקנעמען זייערע רעכטן. דורכן אונטערשרייבן די געזעץ, נעמט גאווערנאר האוקאל א באדייטנדע שריט צו ווייזן פאר ארבייטער אז זיי קענען זיך פארלאזן אויף אונז, און אז זייער געזונט, כבוד און זיכערהייט ביי די ארבעט זענען די סאמע וויכטיגסטע זאכן."

אסעמבלי מיטגליד מייקעל בענעדעטאָ האט געזאגט, "היינט איז א גוטע טאג פאר די ארבייטער פון ניו יארק. מענטשן וועלן פילן זיכער צו באריכטן נישט אויסגעהאלטענע זאגן וואס זיי זעהען אדער וואס זיי פארדעכטיגן אז עס קומט פאר ביי זייערע ארבעטספלעצער אן דארפן מורא האבן אז די ארבעטסגעבער וועלן נקמה נעמען אין זיי. איך טוה אפלאדירן גאווערנאר האוקאל פארן דאס איינזעהן מיט פארשטענדעניש און אונטערשרייבן די געזעץ."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)